



1 କୋଟି ମନରେଗା ସମ୍ପତ୍ତି ଜିଓଟ୍ୟାଗ୍ କରାଗଲା

Posted On: 21 APR 2017 6:29PM by PIB Bhubaneshwar

ମହାତ୍ମା ଗାନ୍ଧୀ ଏନ୍‌ଆର‌ଇଜିଏସ୍ ଆଜି ଏକ ନୂଆ ମାଇଲ୍‌ଷ୍ଟେକ୍ ହୋଇଛି । 1 କୋଟି ମନରେଗା ସମ୍ପତ୍ତିକୁ ଜିଓଟ୍ୟାଗ୍ (ଡିଜିଟାଲ୍ ଫଟୋ ଏବଂ ଭିଡିଓ ଉତ୍ତୋଳନ) କରାଯିବା ସହ ସେଗୁଡ଼ିକୁ ସାର୍ବଜନୀନ କରାଯାଇଛି ।

ଗ୍ରାମାଞ୍ଚଳରେ ମହାତ୍ମା ଗାନ୍ଧୀ ଏନ୍‌ଆର‌ଇଜିଏସ୍ ଅନ୍ତର୍ଗତ ସୃଷ୍ଟି କରାଯାଇଥିବା ସମ୍ପତ୍ତିର ସ୍ତର ବହୁଗୁଣ ବୃଦ୍ଧି ପାଇଛି । 2006-07 ଆର୍ଥିକ ବର୍ଷରେ ଏହି କାର୍ଯ୍ୟକ୍ରମ ଆରମ୍ଭ କରାଯାଇଥିଲା, ଏହାପର ଠାରୁ ଏହି ଯୋଜନା ଅଧୀନରେ 2.82 କୋଟି ସମ୍ପତ୍ତି ସୃଷ୍ଟି କରାଯାଇଛି । ବାର୍ଷିକ ହାରାହାରି 30 ଲକ୍ଷ ସମ୍ପତ୍ତି ସୃଷ୍ଟି କରାଯାଇଛି, ଏଥିମଧ୍ୟରେ ବିଭିନ୍ନ ପ୍ରକାରର କାର୍ଯ୍ୟ ରହିଛି ଯେପରିକି ଜଳସଂରକ୍ଷଣ ଡାଆ, ବନୀକରଣ, ଗ୍ରାମୀଣ ଭିଡିଓମି, ବନ୍ୟା ନିୟନ୍ତ୍ରଣ ପଦକ୍ଷେପ, ଜୀବିକା ନିମନ୍ତେ ବ୍ୟକ୍ତିଗତ ସମ୍ପତ୍ତି, ଗୋଷ୍ଠୀ ଭିଡିଓମି ଆଦି । ଜିଓ ଟ୍ୟାଗ ପ୍ରକ୍ରିୟା ବର୍ତ୍ତମାନ ଜାରି ରହିଛି ଏବଂ ସମସ୍ତ ମହାତ୍ମା ଗାନ୍ଧୀ ଏନ୍‌ଆର‌ଇଜିଏସ୍ ସମ୍ପତ୍ତିକୁ ଜିଓ ଟ୍ୟାଗ୍ କରାଯିବ । ଜଳ ସମ୍ପନ୍ନ କାର୍ଯ୍ୟ ଭଳି ପ୍ରାକୃତିକ ସମ୍ପଦ ପରିଚାଳନା କାର୍ଯ୍ୟଗୁଡ଼ିକୁ ଜିଓ ଟ୍ୟାଗ୍ କରାଯିବା ଉପରେ ସ୍ୱତନ୍ତ୍ର ଦୃଷ୍ଟି ଦିଆଯାଇଛି ।

ଜିଓ ମହାତ୍ମା ଗାନ୍ଧୀ ଏନ୍‌ଆର‌ଇଜିଏସ୍ ଗ୍ରାମୀଣ ବିକାଶ ମନ୍ତ୍ରାଳୟର ଏକ ଅଭିନବ ପଦକ୍ଷେପ ଯାହାକୁ ଜାତୀୟ ରିମୋଟ୍ ସେଣ୍ଟିନେଲ୍ କେନ୍ଦ୍ର (NRSC), ଇସ୍ରୋ ଏବଂ ଜାତୀୟ ଜନଫରମେଟିକ୍ସ କେନ୍ଦ୍ରର ସହଯୋଗରେ କାର୍ଯ୍ୟକାରୀ କରାଯାଇଛି । ପ୍ରତ୍ୟେକ ଗ୍ରାମ ପଞ୍ଚାୟତରେ ଥିବା ଏମ‌ଜିଏନ‌ଆର‌ଇଜିଏସ୍ ସମ୍ପତ୍ତିଗୁଡ଼ିକୁ ଜିଓ ଟ୍ୟାଗ୍ କରିବା ନିମନ୍ତେ 24 ଜୁନ୍ 2016 ରେ ଗ୍ରାମୀଣ ବିକାଶ ମନ୍ତ୍ରାଳୟ ପକ୍ଷରୁ ଏନ୍‌ଆର‌ଇଜିଏସ୍ ସହିତ ଏକ ବୁଝାମଣାପତ୍ର ସ୍ୱାକ୍ଷର କରାଯାଇଥିଲା । ଏଥିରେ କ୍ଷେତ୍ର ଟେକ୍ନୋଲୋଜିର ସର୍ବାଧିକ ଉପଯୋଗ କରାଯାଇଛି ।

ସ୍ୱାକ୍ଷରିତ ଏମ୍‌ଓୟୁରେ ଥିବା ବ୍ୟବସ୍ଥା ଅନୁଯାୟୀ ଏନ୍‌ଆର‌ଇଜିଏସ୍ ସହିତ ପରାମର୍ଶ କରାଯାଇ ପ୍ରଶିକ୍ଷଣ ମାନ୍ଦୁଆଲ୍ ବିକଶିତ କରାଯାଇଛି । ଜାତୀୟ ଗ୍ରାମୀଣ ବିକାଶ ଏବଂ ପଞ୍ଚାୟତିରାଜ ସଂସ୍ଥାନ ସହାୟତାରେ ଦେଶବ୍ୟାପୀ 2.76 ଲକ୍ଷ ଲୋକଙ୍କୁ ତାଲିମ୍ ଦିଆଯାଇଛି । 2016 ଅଗଷ୍ଟ ଶେଷ ସପ୍ତାହରେ ତାଲିମ୍ କାର୍ଯ୍ୟକ୍ରମ ଆୟୋଜନ କରାଯାଇଥିଲା । ଜିଓ ଟ୍ୟାଗ୍ କାର୍ଯ୍ୟକ୍ରମ 2016 ସେପ୍ଟେମ୍ବର ପହିଲାରେ ଆରମ୍ଭ କରାଯାଇଥିଲା । ଗତ ସାତ ମାସ ମଧ୍ୟରେ 1 କୋଟି ସମ୍ପତ୍ତି ଜିଓ ଟ୍ୟାଗ୍ କରାଯାଇ ସାର୍ବଜନୀନ କରାଯାଇଛି । ଏହି ପଦକ୍ଷେପ ଦ୍ୱାରା କ୍ଷେତ୍ରୀୟ ସ୍ତରରେ ଅଧିକ ସ୍ୱଚ୍ଛତା ଏବଂ ଉତ୍ତରଦାୟିତ୍ୱ ସୁନିଶ୍ଚିତ କରାଯାଇପାରିବ ବୋଲି ଆଶା କରାଯାଇଛି ।

(Release ID: 1488496) Visitor Counter : 2

